



ઉપદે

(ખાસ કાળ)

રચના

ધનજી

આવૃત્તિ/પહેલી.]

સંવત ૧૯૮૧

કોમલ શ્રી. ૦-૨-

ગ્રંથાલય
૧૨-સીંગલ

ગૂજરાત વિદ્યાપીઠ ગ્રંથાલય

[ગુજરાતી કૉપીરાષ્ટ્રિ વિભાગ]

અનુક્રમ્બંક ૪૧૮-૬૭ વર્ગીક

પુસ્તકાનું નામ ઉપદેશ મં-૪૨૧

વિષય ૪ - : ૪



ઉપદેશ મંજરી.

(ખાસ કાળીપરજ ઉપયોગી)

રચનાર-પ્રકાશક,

ધનજી પાનાજી.

સુ. કિલ્લે સોનગઢ.

આવૃત્તિ પહેલી.]

[પ્રત ૧૦૦૦.

સંવત ૧૯૮૧

ઇ. સ. ૧૯૨૫.

ક્રીમિત રૂ. ૦-૨-૦ (બે આના.)



મુરત-ચઉટાના પુલ ઉપર આવેલા “શંકર” પ્રી. પ્રેસમાં
નારાયણરાવ લક્ષ્મણરાવ નીકમે છાપી.



પ્રસ્તાવના.

પ્રિયબધુઓ! આજકાલ પ્રભુની કૃપાથી કે કહો દયાળુ દેવીજીની કૃપાથી આપણી પાછળ પડતી પ્રભા ધણે ખરે અંશે દારૂ તાડી અને નીતિરીતિનો નાશ કરનાર અપવિત્ર ખાનપાનનો ત્યાગ કરી પોતાના આચાર વિચાર તથા રહેણી કરણીમાં આશ્ચર્ય જનક સુધારો કરી પવિત્ર બની, મનુષ્ય કર્તાવ્ય, ધર્મ અને નીતિની આવશ્યકતા સમજી ઉન્નતિને રસ્તે કુચ કદમ ભરી રહી છે. વળી આપણમાં દયા, પરોપકાર વૃત્તિ, ઐક્ય, સ્વચ્છતા અને પવિત્ર ભક્તિ વગેરે ખીલેલાં જોઈ હરકોઈને આનંદ થાય છે. આપણાં આ પવિત્ર ખાનપાન તથા નીતિ ધર્મના નવીન સુધારાના આચરણમાં સર્વને પ્રેમપૂર્વક દઢતા અને ઉત્સાહ પ્રાપ્ત થાય અને ભવિષ્યમાં પણ આ નવીન સુધારો સંતોષકારક રીતે ફતેહમંદ નીવડે અને સુદૃઢ સ્થાયી નીવડે એવા ઉદ્દેશથી દયાળુ પ્રભુની કૃપાથી મેં આ નાનકડા પુસ્તકની રચના કરી છે. પુસ્તકની ભાષા તદ્દન સાદી અને સાધારણ લખતા વાંચતાં શિખેલાની માર્ફત અલણને પણ સમજાય એવી રાખવામાં આવી છે. હું આશા રાખું છું કે સર્વે ભાઈ બેનોને આ પુસ્તક પોતાના ધાર્મિક કાર્યોમાં સહાયરૂપ થશે. તથાસ્તુ.

હું લેખક નથી તેમ કવિ પણ નથી. પરંતુ દીન સેવક છું. જેથી પુસ્તકમાં દોષ રહે એ સ્વભાવિક છે, માટે દોષ માટે પ્રિયવાચક ક્ષમા આપશે એવી આશા રાખું છું હાર ૐ તત્સત્ સંવત ૧૯૮૧ મહા સુદ ૮ વારરવિ.

શ્રી દીલે સોનગઢ --

દીન સેવક
વનજી પાનાજી.



॥ ધર્મે જય પાપે જય ॥

ઉપદેશ—મંજરી.

(૧)

સ્તુતિ.

તાલ-દ્રુપદ.

જયકર, પ્રિયવર, દુઃખહર, સુખકર;	
વિશ્વંભર, વિષહર, નટવર પ્રિયકર.	જય૦
અકળ કળા તારી, અદ્ભૂત ભાસે;	
સકળ ભવન કાજ, રહી વિલાસે	જય૦
અત્યુત્તમ જ્યોતિ, અગમ્ય ભાસે;	
મુનિ મન મોહન, દિવ્ય પ્રકાશે.	જય૦
અજર, અમર અપાર, સંસાર સાગરતાર;	
વિનવું વારંવાર, મંગલમય જયકર.	જય૦

(૨)

તાલ-ઢાઢરો.

ઇશ્વર લેરે ખબર હમારી-(ટેક)
 સંસાર સાગર, ભરપૂર ભંડાર;
 કુખી ગઈ દુનિયા સારીરે; ઇશ્વર.
 સુંદર સૌંદર્ય, વિધવિધ આદાર્ય;
 અજબકૃતિ તારી બારીરે. ઇશ્વર.
 લીલા લલિત, ભલિ ભલિ ભાત;
 અકળ કળા શી ? બલિહારીરે. ઇશ્વર
 સૂર્ય શશિ શા ? રશ્મિ પ્રકાશ;
 ચંદ્રિકા ગુણ ગાતી વારીરે. ઇશ્વર.
 અનંત આશ્ચર્ય, અદ્ભુત શૌર્ય;
 વંદન કરું વારંવારીરે. ઇશ્વર.

(૩)

છંદ-શિખરણી.

મધુરી તું માતા, સકળ વળી ત્રાતા જગતની,
 સદા શાંતિ ઢાતા, ભગિનિ જન બ્રાતા ભગતની;
 દુઃખ હરનારી, સુખ કરનારી, જીવ જનની,
 કરી કૃપા મારી, હરહર મલિનતા મનની.

(૪)

દયા-ધર્મ.

છંદ-લલિત.

અનંત શક્તિથી, રચી સૃષ્ટિરે, સખળ લક્ષિતથી કૃપા વૃષ્ટિરે,
 અપાર આકાશ, નથી પારરે, પામર પ્રાણી શું કથે મથીરે. ૧
 જમણુ કરતા, સૂર્ય ચંદ્રરે, પ્રકાશ આપતા તારા ગણુરે;
 ગરજતા મૈઘ ભ્રમઘોરરે, ચમકતા હીસે ચમકારરે. ૨
 પવન પાવક, જળ પાનરે, જીવન જીવનાં એમ માનરે;
 પુલતિ ફાલતિ, મદધેલીરે, વિધવિધ વેલી વનસ્પતિરે. ૩
 રમણુ કરતાં, પશુ પક્ષિરે, સુંદર શોભિતાં રંગરંગીરે;
 ભલિભલિ ભાત, નાતજાતરે, ભોગવતિ ભોગ ઉપભોગરે. ૪
 સકળ આ લીલા, લલિતરે, ગણુના શી કરે ગણુનારરે;
 રચી આ રચના, રઢીઆળીરે, રચનાર એતો કીરતારરે. ૫
 દયાના ધરમે, કર પ્યારરે, પરલોકે થશે તેતો ચારરે;
 અધમ આહાર માંસાહારરે, દુરાત્મા કરે તે ભૂમિ ભારરે. ૬
 પુનરપિ યાય, પશુ પક્ષિરે, મીટ પતંગને વળી રાક્ષિરે;
 ઉત્તમ આહાર દૂધ ધાન્યરે, પવિત્રાત્મા કરે બહુ બુધરે. ૭
 બળ બહુ આપે દુઃખ હરરે, મલિનતા ટળે સુખકરરે,
 પાપ પર હરે, શુભ પંથરે, વખાણુ શું કરું અદ્વયમતિરે. ૮

વિચારતાં દીસે પ્રાણિમાત્રરે, ફરે હરે ચરે કરે કિહારે;
 સરજનારનાં સર્વ બાળરે, પાલણુ પોષણુ સર્વ કાળરે, ૬
 જેમ નિહાળતાં બાઈ બેનરે, તેમ નિહાળવાં પ્રાણિમાત્રરે;
 પરમ ધરમ સમ દૃષ્ટિરે, દયા દીલ વિષે થાય પુષ્ટિરે. ૧૦
 સુખ દુઃખ નડે દેહ ધર્મરે, બચી કેમ ? શકે પ્રાણિમાત્રરે;
 દર્શન કરતાં દયા લાવરે, મરણુ પામતાં કરે રાવરે. ૧૧
 દયાના ગુણુને દિવ્ય ધારરે, જે થકી જવાય પેલી પારરે;
 મનુષ્ય કર્તાવ્ય એમ માનરે, સુખને પામશે નક્કી ધારરે. ૧૨
 ઋષિ મુનિ વઢે હિત કાજરે, જીવને મરતાં જીવ લાજરે;
 વિમલ એ મતિ દીલે ઠારરે, પતિતપાવન નરનારરે. ૧૩

(૫)

પરોપકાર.

છંદ-દોષક. .

બાજી જગતની જુઠીરે જાણી, મોહની જળે જલચાય પ્રાણી;
 વાજી રહી મન મોહન બંસી, માયારૂપી રહી સર્પણી ડંસી.
 લીલા લલિત સૌ આનંદકારી, મોહન મનને દો.બાવનારી;
 મોહ ન પામે વીર નરનારી, વૃત્તિ તેની મહા ચમત્કારી.
 નાચી ખુંદી જીવન ગુજારી, પેટ ની પછી દે વિસારી;
 સચી ન શકે જીંદગી તાહારી, જાય નરકે નેટ નરનારી.

ભૂલિને જ્ઞાન ન જઈ વિસારી, મૂઝી ધર્મ ન કહી વિસારી;
 ડુલિ જનારી જગતની ચારી, વૃત્તિ તારી કર પસંપકારી.
 ભાતથી ભલિ તન મન વારી, દાનથી કર ધનની ખુઆરી;
 ન્યાતિ પરવા ન કર નકારી, જાત તારી કર પસંપકારી.
 આજે ગાજે તે મહાત્મારે ગાંધી, પૂર્વે ગાજ્યા શંકર બ્રહ્મચારી;
 વેદોદ્ધારક દયાનંદ સ્વામિ, કીરતી જેની છેદે ચમત્કારો.
 ભલા ભલા થયા બહુરે પ્રાણી, પરમ પિતાને ખ્યારારે ભાણી;
 શિખને માનજે ભલ્લીરે ભાઈ, કૃતાર્થ થાય જીવગોરે તારી.

(૬)

દાડ-ત્યાગ.

કવાલી.

માનીલો કહુંરે માડું, દીલમાં હું દાઝ ધાડું;—ટેક.

દાડતો બહુરે નકારો, પીને કલ્યાણ શું? ધારો;
 કેમ? જો ગણોરે ખ્યારો, બચ્યાં બાલકોને શું મારો. માનીલો.
 ધન બધું હયું તમાડું, જીવન કર્યુંરે ખાડું;
 મનને કર્યું ગમાડું, શરીરે રહ્યું ધગાડું. માનીલો.
 કાળજી કર્યુંરે કાળું, રૂધિર બાળેલું ભાળું;
 કરમ રહ્યું નિરાળું, ધરમને દીધું તાળું. માનીલો.

જરને જમીન કાર્યા, તમને કૌંઠએ ન વાર્યા,
 વિવેક વિચાર ન ધાર્યા, દુઃખથી કૌંઠએ ન તાર્યા. માનીલો.
 દિનભર દુઃખેરે રળયા, રળતરે તમે ન ફળયા;
 બલ્લા બલારે લોળાયા, કૌંઠએ લેદ ન ફળયા. માનીલો.
 માલ મિલકતરે આલી, ઘણી ખાધી તમે ગાલી,
 નાચને રંગમાંરે મ્હાલી, નાચને રચીલેરે ખાલી. માનીલો.
 દાસ દાડના બનીને ધાયા, પ્રભુની જૂઠીરે માયા;
 મુજને આવેરે દયા, અમૂલ્ય આપણી કાયા માનીલો.
 ધરમ ધરવાને ધાળે, દાડને પીતાંરે લાળે;
 દિવ્ય દરબારે રાળે, મીઠા છે મેવોરે તાળે. માનીલો.

(૭)

ઉપ-નાટકી.

કેવી ? આ પૂજા તમારી.

કેવી ? આ પૂજા તમારી, કેવા તમ દેવો.

પથર કે લાકડાના, અટીને વળી બીજના,

તેને પૂજે શું ? પ્રીતિ ધારીરે-આજે કેવી ?

કેવા ? તમારા બકતોને, કેવી ? તમારી ભક્તિ;

તેને તુલ્યોડો પ્રીતિ ધારી રે....આજે કેવી ?

કુકંઠાં બકરાંને મારી, ઘાટ તાડીની છાકરેડી.

નેને જલ્દી છોડો પ્રીતિ ધારી રે....આને કેવી ?

કેવી ? તમારી નીતિ રિતી, કેવી તમારી ખાણી પીણી.

તેને છોડો ઘેય ધારી....રે....આને કેવી ?

કેવા ? તમારા મંત્ર જંત્ર, કેવા તમારા દોરા ધાગા.

ખેલ ખલકના ખોટા ધારો રે....આને કેવી ?

કેવી ? તમારી મૂઠચોટ, કેવી તમારી વંત્રિજંત્રિ;

સમજો જગતની જૂઠી બાજુરે....આને કેવી ?

કેવી ? તમારી આસુરી પ્રકૃતિ, કેવી ? તમારી અધઃશ્રદ્ધા.)

સમજો એને શું ? કલ્યાણકારી...આને કેવી ?

કેવો ? પ્રભુ પ્રગટ રાજે, સૈના હિતને કાજે;

એને સેવો પ્રીતિ ધારીરે....આને કેવી ?

(૮)

ગરબો.

એનો મારી, શીખ સારી, સર્વે માનજેરે,

ફડી રીતે પ્રીતે પાળીને ધરમ;

ભવસાગર તારણ હાર, હૈયે ઉતારજો...રે—ભવ.

સાખી ૧૧૮-૬૭

માત પિતાએ પ્રેમથી, જેને સોંપ્યો હાથ;
કરવી સેવા પ્રીતથી, તેને ગણવો નાથ,
એવા નાથ સાથથી સફળ કરો સંસાર—ભવ.

સાખી

સ્વામિ આજ્ઞા માનવી, દીક્રે રાખી પ્રેમ;
વાણી મધુરી બોલવી, રીસ ન લાગે તેમ,
એવી નીતિ રીતિથી સફળ કરો સંસાર—ભવ.

સાખી

સ્વચ્છ કરવું શરીરને, કરી વિધિથી સ્નાન,
રસોઈ રસાળી કરતાં, ભૂક્ષી ન જવું ભાન;
ભલિ ભાતે જમી રમીને, સફળ કરો સંસાર—ભવ.

સાખી.

ધણી તમારો દેવ તે, મંગળમય કરનાર;
દુઃખ દહનાર એજ છે, સંતિને ઉદ્ધારનાર.
સીતા તારા ભજતી પતિને સફળ કરો સંસાર—ભવ.

સાખી.

મૈત્રિ ગાર્ગી દમયંતી, પુણ્યનો સમજી દાવ,
સેવા કરતી સ્વામિની, મનમાં રાખી ભાવ.
સેવા એવી કરો તો....તરો ભવ સંસાર—ભવ.

ઢાળ-ચલતી.

ગાંડી ઘેલી બાળી લેતળી, કહું શિખામણુ સારી,
જહેનો મારી શ્રહણુ કરોને, સુધારો ચાલ તમારી.

બાળપણમાં ભણવું ગણવું, ખાવું ને વળી પીવું,
નાહી ઘોહી સ્વચ્છ રહેવું, ધરને આંગણું વાળવું.

વાસણ કુસણ માંજવા સર્વે, પાણી બાણી તો ભરવું,
માત પિતાની સેવા કરોને આશિશ દ્યો આનંદકારી.

ઝોટપણે ઘણુંજ કામ, હુંયે ધરોને હામ,
બાવ ધરીને કર્જો સર્વે, કાંઈ ન બેસે હામ.

પ્રભાતે વહેલા ઉઠી, કાંતણ પાણી કરવાં,
સ્નાન વિધિ સ્વચ્છ થઈ, માત પિતાને સેવવાં.

અઝોટ ચોકો ચુલે કરોને, મીઠું મીઠું વળી સંધવું,
પાણીનાં બેઠાં સ્વચ્છ કરોને, મીઠાં પાણીથી ભરવાં.

વાસણ કુસણ સાફ કરોને ચક ચકતાં કરવાં,
ભલિ રીતે બાવ ધરીને, માત પિતા સંતોષવા.

માતપિતા સંતોષિને, અન્યને વળી ખીસવું,
નોકર આકર સાથ સર્વે, વળી પછીથી જમવું.

દાણો દુણી સાફ કરીને, કળી ખાંડીને ભરવા,
 વખત મળેય ભરવું શીવવું, કામ ખીજું ધરવું કરવું.
 એવી રીતે જે બેન વતે, ધન્ય તેને હજારવાર,
 વખાણ શું ! કરું અલ્પ મતિથી, તે તો તારણહાર.
 સાસરીયામાં જઈ, સસરાને પિતા જાણી,
 સાસુને માતા સમજી, સેવા કરવી પ્રીતજાણી.
 નણદીને બેની માની, દીયરને ભાઈ જાણી,
 ખીજને ભાંડુ લેખી, નજર કરવી તે જાણી.
 પીયરની રીતિ છોડી, લકિતમાં પ્રીતિ બેઠી,
 સાસરીયામાં રહેવું જાણી, વિવેક વિચાર આણી.
 મધુર વચન ગુણકારી, નારીનું બૂવણ બારી,
 નમ્રપણું સુખાકારી, રીતિ રાખવી સારી.
 સેવા પતિની ભાવે કરવી, ધર્મ પોતાનો માની,
 કર્તવ્ય પોતાનાં છોડી, જીવન કરવું ન રાની.
 ઘર પોતાનું જાણી, સંભાળવું ભાંવ આણી,
 સૌની સાથે પ્રીતિથી, મીઠી બોલવી વાણી;
 ધર્મ કર્મ કરવાં સર્વે, મેલી અંતરનો ગર્વ,
 સરે જેથી સર્વ અર્થ, એ કહેા અંતર મર્મ,

વતન આપણાં ભારી, હતાં તેને લો વિચારી;
 આજ મળે ન ભાખરી, રહ્યા કરવા ચાકરી. ૧
 પાસે વસ્ત્ર કયાં છે સારાં, લોળા લાઈ બેન મારાં;
 ગૃહ લાગે કેવાં ? ખરાં, સહુ સાધન અકારાં ૨
 ગાદી તકીએ બિરાળે, બીજી પ્રજા બહુ છાળે;
 ટુટી ખાટ લૂટી નાર, કરો વિચાર શા ? કાળે. ૩
 ગાય ભેંસ પશુ પાળ્યાં, પર પ્રજા માટે ભાળ્યાં;
 દૂધ દર્શન કયાં ? દીધાં, પેટ ભરી નથી પીધાં. ૪
 કર્યાં દૂધ ઘી ઉત્પન્ન, જે છે સદ્ગુણ સંપન્ન;
 કર્યાં શેઠને અર્પણ, કરી લો તમે ચિંતન. ૫
 દશા દુખળી આપણી, કરવી તેની કાપણી;
 બહેમની કરો માપણી, થશે તો દૂર ડાકણી. ૬
 તાપ તનના નિવારો, સારા વિચારો કરીને;
 દુર્ગુણ દુઃખનો ભારો, ફેંકી દો દૂર હસીને. ૭
 કરો ધરમ ધસીને, કરો પ્રભુમાં વસીને;
 દિવ્ય પંથે વિચરીને, તરો સંસાર સાંગરને. ૮

મગ્ધલ.

પ્રજા આપણી સૌ જાણે, ગુલામીને હવે ત્યાગે.
 ઘણા કીધા રંગ રાગે, પશુ વૃત્તિ ઝટ ત્યાગે. ૧
 ઝેર વેર જલ્દી ત્યજે, નિત પ્રિતે કરે કાળે,
 આય પ્રજા થઈ ગાળે, પયપાન કરી રાળે. ૨
 દોલત પરાપૂર્વની, આપી દીધી બની રાની,
 બેઠા શું ? સંતોષ માની, આજ બને અભિમાનિ. ૩
 કયાં છે ? ઉત્તમ લોજન, વિચારે થઈ સજ્જન,
 કયાં છે ? ભજન કિર્તન, રહ્યા રાખી નીચ નર્તન ૪
 પેટ વેઠ ઘણી કરી, પશુ પેરે ચરી ફરી,
 દીનતા તો રહી વરી, શું ? કારણ લો વિચારી. ૫
 મુખે ભાખી કટુવાણી, જાણે પુટે જાર ધાણી,
 મનમાનિ મોજ માણી, જાણે ઝોજ ખરું જાણી. ૬
 ધન ધાન્ય પેઢા કર્તા, જીવે તણા પેટ ભર્તા,
 કાર્ય કાજ હાથ ધર્તા, ભાળે આજ ભૂખે મર્તા. ૭
 પર પ્રજા સુખી ભાળે, સ્વપ્રજા દુઃખી ભાળે,
 સુખ દુઃખે ઘણે ગાળે, હવે નહિ મન વાળે. ૮
 કામ કે.ધ નાંખી કાઢી, રગે રગ રહ્યા વ્યાપી,
 દિલ વિષે દયા સ્થાપિ, પગે દુર્ગુણ દો આંપી. ૯

દિનરાત ધંધે ધાયા, સ્વપ્ને નહિ રીળી છાંયા,
 કમર બાંધી કસી કાયા, બન્યા નહિ રાવરાયા. ૧૦
 હતા પૂર્વે બ્રહ્મચારી, બન્યા આજ વ્યભિચારી,
 દશા સુધરે શું ? બિચારી, તમે તેતો હો વિચારી. ૧૧
 દશા આજે કેવી ? જુઓ, વખાણું તો તમે રૂઓ,
 ધુળે લોટી સહુ ધૂઓ, શા ? કાળે સુખે સુઓ. ૧૨
 તિમિર મન હો છોડી, જ્ઞાન પ્રકાશમાં નેડી,
 જીવન જાય છે દોડી, દોરી જીવનની શેડી. ૧૩
 બનો હવે તમે શૂરા, ધર્મ કર્યે બનો ધીરા,
 પ્રકાશો ને બની હીરા, પ્રભુપદ પાવો વીરા. ૧૪

(૧૨)

વીર વીરહા બનો.

પ્લેમ વૃત્તિ, વરસી રહી છે,
 રૂધિર પીવા, તલસી રહી છે;
 તલસી લલેં પણ, ભરમે ભૂલોના.—(૨)
 નીતિં હરીને, લોગી બન્યા છે,
 લોગ ધરીને, રોગી બન્યા છે;
 રોગી બન્યા પણ, લમતા લમોના.—(૨)
 ધર્મ દાર દૂર, રહ્યાં છે,
 પાવન જીવન, પળી ગયાં છે;
 પદ્યાં બધે પણ, ધૂર્ત બનોના.—(૨)

ધન દોલત, દેવાઈ ગયાં છે,
 મદ મોહ લોભ, નાચી રહ્યાં છે;
 જાચો ભલે પણ, જાતિ બનોના—(૨)
 દિનરાત દેવાં, દળી રહ્યાં છે,
 ચંચળ ચિત્ત, ચળી રહ્યાં છે;
 ચિત્ત ચળે પણ, ચોરી કરોના.—(૨)
 વીર્ય વધારી, વીરલા બનોદે,
 ધૈર્ય ધારી, ધીરા બનોદે;
 નારી ભલે પણ, વિષયી બનોના—(૨)
 વિધવિધ વેરી, વસી રહ્યાદે,
 પૂણ્ય કર્મ ખસી ગયાંદે;
 ખસ્યાં ભલે પણ, હસ્યા કરોના.—(૨)
 પયપાન હરી, મધુપાન કર્યું દે
 શુભતાન કરી, ગાનતાન કર્યું દે.
 બ્રહ્મ કલંકિત, ભોગ ધરો ના—(૨)
 મલિન મતિ, મળી ગઈરે,
 દશા દુબળી, દાબી રહીરે;
 દખાયા ભલે પણ, ધૈર્ય ત્યજોના.—(૨)
 વિમલ વિભુ, પાસે વસેરે,
 દોલત દુનિયા, દુખી જાશેરે;
 દુખ્યા દુઃખે પણ, હરીને ભૂલો ના.—(૨)

(૧૩)

શણુગાર સજીલો ઘેળારે,
રહ્યા હજી તમે ભોળારે;

નાણું વ્યાજે લઈ બન્યા, તન મન ધને ખુઆર,
નફો તોટો સમજ્યા નહિ, બન્યા મૂરખ સરદાર;
દબાયા દળદરે ભાળોરે—(૨) શણુગાર.

જર જમીન દોલત દીધી, થયું પુરું ન લગાર,
પાયમાલી થઈ પૂરેપૂરી, થયા કેવા ? લાચાર;
વતર્યો કેર કેવો. કાળોરે—(૨) શણુગાર.

જીવન કાળે કાંકાં મારો, પરિવારનો ન પાર,
પશુ પેરે પાલન પોષણ, નિહાળો દશા ન લગાર;
દશા દુબળી ભાળોરે—(૨) શણુગાર.

દેવું દાન દીકરીનું એ, ઉત્તમ માનવ ધર્મ,
કરો વેચી વિક્રિ તેની, કેમ ? ન આવે શર્મ;
કરો કાર્ય કેવાં ? કાળોરે—(૨) શણુગાર.

કામ ક્રોધ લોભ મોહ, એજ માયા ધર્મ,
ત્યાગે તેને ધૈર્ય ધારી, તેજ વીરાના કર્મ;
મોહ મઠને બાળોરે—(૨) શણુગાર.

ખાળક પેરે પશુ પાળવાં, એજ દયાનો ધર્મ,
હાન દેવાં ગાન કરવાં, એજ પૂણ્યનાં કર્મ;

દીલે દયા લાવોરે—(૨) શણુગાર.

અંચળ ચિત્ત અકડાળે ચઢે, એજ ઇંદ્રિના ધર્મ,
હમન કરીને દાસ બનાવે, એજ શૂરાનાં કર્મ;

દીલે ધૈર્ય ધારોરે—(૨) શણુગાર.

સ્નાન સંધ્યા સેવા પૂજા, એજ નિત્યનાં કર્મ,
ત્યાગી બનીને લકિત કરવી, તેજ માનવના ધર્મ;

લગવાન લલો લાળોરે—(૨) શણુગાર.

(૧૪)

સોરઠ.

ધર્મ પંથ પેખી, સુખની આશ ધરો રે....

દિવ્ય દેવનું ધ્યાન ધરી ગુણ લાંડાર ભરોરે....

માનવ જન્મ સેજ સમજી, મનને ભાવે તેજ મરજી;

અંધારે અથડાઈ અશુભ કાર્ય કરોરે-ધર્મ.

ખાળપણે રમત લાવી, યૌવને યુવતિ આવી,

મન મોહન મોહિની માધુર્યમાં મરોરે-ધર્મ.

કુદરત કળા અદ્ભુત માની, જીવન ગુજરો ન રાની,

ગાન તાન ગુલતાને દિવ્ય ધ્યાન ધરોરે-ધર્મ

આહાર નિદ્રા ભય મૈથુન, પશુ પક્ષીનાં છે સમાન,

તન મન ધને ધર્મ કરાય તે કરોરે-ધર્મ.

(૧૫)

સોરઠ.

મર્દ બની દર્દ બની, જ્ઞાન ધ્યાન ધરોરે,
 ધૃતિ ધરો હરી રમરો, અમૃતપાન કરોરે-મર્દ.
 ધન ધામ ન માન કરો, અમન અમન લગન હરો;
 તન મને ધન ત્યાગી, વાન બની ફરોરે-મર્દ.
 તાડન, પાલન, લાલન કરે, હાલન ચાલન ભૂમિપરે,
 તનનન તાને તલિલન બની તરોરે-મર્દ.
 ધરમ કરમ પરમ છે, ભરમ ભાંગે ન શરમ છે,
 અરરર ! અજર અમર હરી હરોરે-મર્દ.
 ધવળ મંગળ અમળ છે, અપળ સકળ અકળ છે
 ધનનન ધુન લગાવી ગીતે ગાન કરોરે-મર્દ.

(૧૬)

ભજન

માયામાં મનડું મોહુંરે, કાયામાં દીલડું પ્રેયુરે,
 મનમાની મોજ શી ? માણે—(૨)
 ભરમે મન બૂલ્યુંરે, કરમ તારું ડુલ્યુંરે;
 સમય સખળ આ દાણે—(૨)

મહ મોહ મન મોહ્યુ'રે, ધન ધામે ચિત્ત પ્રોયુ'રે;
કીરતાર કળા શી ? જાણે—(૨)

જીવન, જાએ વહ્યુ'રે, દુઃખ સર્વે સહ્યુ'રે;
પતિત પાવન શું ? જાણે—(૨)

ગાન ગુણીનું ન ગાયુ'રે, ઘર ધંધે ચિત્ત ધાયુ'રે;
દીન દયાળ દયા શી ? આણે—(૨)

ખાળપણ ખેલે ખોયુ'રે, જીવાનીએ જોર જોયુ'રે;
ઘડપણે ધ્યાન ધરી શું ? જાણે—(૨)

પાપ પૂન્ય ન જોયુ'રે, દીલ તારું ન ધોયુ'રે;
તન તાપ ધોઈ શું ? જાણે—(૨)

જ્ઞાન ધ્યાન ન ધર્યુ'રે, જપ તપ કાંઈ ન કર્યુ'રે;
કરણી ફળ શું ? જાણે—(૨)

વનિતા વહાલી ગણીરે, મિલકત મારી માનીરે;
ધરણી ધર શું ? જાણે—(૨)

ભોગી રોગનો ભાગીરે, જો બને તું ત્યાગીરે;
તરી જાય આ ટાણે—(૨)

ધ્યાન ધનજી ધરીરે, રાગી છું પણ વિરાગીરે;
વિમલ વિભુને જાણે—(૨)



(૧૭)

પ્રતિજ્ઞા.

ધ્યાન પ્રભુનું ધરૂંરે.

- નિશ્ચિનિ દાસ બની, ધ્યાન પ્રભુનું ધરૂંરે,
ચિત્ત ચંચળ ભલે પણ, ધ્યાનથી ન ચળુરે. ૧
- નેક ટેકને વળગી રહી, જ્ઞાન દીપક પ્રકટાવી રહી,
પાવન જીવન ગાળી રહી, ધ્યાન પ્રભુનું ધરૂંરે. ૨
- દયા ધર્મ દિલે ધારી, પૂજ્ય કરીશ ભારી,
અંતર મર્મ પરવારી, ધ્યાન પ્રભુનું ધરૂંરે. ૩
- સજી શસ્ત્ર સદ્ગુણ, હલાલ કરીશ લૂણ,
હરદમ હરી દુર્ગુણ, ધ્યાન પ્રભુનું ધરૂંરે. ૪
- મોહની માયા મદ ઘેલી, વિષની સમજી વેલી,
રંગે રંગ રસને રેલી, ધ્યાન પ્રભુનું ધરૂંરે. ૫
- પયપાન ખાન પાન, પાવનમાં શુભતાન,
બની હું બહુ 'મસ્તાન, ધ્યાન પ્રભુનું ધરૂંરે. ૬

(૧૮)

ગઝલ.

દયા કર દયામય દેવા, મુજે માગું મીઠા મેવા;
કરીશ તારી મીઠી સેવા, રહી તારે ચરણ દેવા.
તારણહાર તાર તારા, રહી પ્રસરી રહ્યા ન્યારા;
શુભી શુભ ગાઈ તારા, તારી લે તું તારનારા.

પ્રકાશમાન્ માનવાળા, વિધ વિધ દીસે આળા;
 સંસારની જૂઠી માળા, દર્શનના ઘણા ગાળા.
 કરૂણા સાગર અપારા, અધિક છો અમ ખ્યારા;
 સુખના આવ્યા આવારા, વરસાવ અમૃતધારા.

(૧૯)

(માતાની) આરતિ

જયજય માતૃ દેવી-જયજય માતૃ દેવી;—૨
 ગુણ તારા નિત ગાઈ-(૨) નમીએ શીર્ષે નામી—જયજય-૧
 મંગળ કારી અમારી, કરણી સર્વે જોતી;—(૨)
 સેવા કરીને તારી-(૨) માગીએ મતિ સારી—જયજય-૨
 ભરપૂર ભંડાર; અમ હૃદયે ભરજે;—(૨)
 પતિત પાવન કારી-(૨) અમને પાવન કરજે—જયજય-૩
 સખળ શક્તિ તારી, ત્રિભુવને રહી વ્યાપી;—(૨)
 અકળ કળા થકી ભારી-(૨) કિલ્લિવષં સહુ કાપી—જયજય-૪
 સદાકાળ સનિષ્ઠ, તુજ જાણીને દેવી;—(૨)
 વધાવો લઈએ પ્રેમે, (૨) ઉત્તમ રીતે સેવી—જયજય-૫
 શ્રીકળ કંકુથી... પૂજા કરીને તારી—(૨)
 પાયે પડીએ પ્રેમે, (૨) મતિદે અમને સારી—જયજય-૬
 પરસ્પરનો વિરોધ, તજી દઈએ ચિ-તે—(૨)
 હયા ધર્મના મૂળ-(૨) શીખીને ભરીએ નિરૂપે—જયજય-૭

ગાંડાં ઘેલાં તારાં, બાળક યાચી ભકિત—(૨)

સાષ્ટાંગ પ્રણામ કરીને—(૨) માગીએ મોક્ષગતિ—જયજય-૮

(૨૦)

પ્રભુની આરતિ.

જયદેવ જયદેવ, જય સૃષ્ટિ કર્તા—(૨)

ભવ ભય હર્તા, (૨) વિશ્વતણા ભર્તા—જયજય ૧

ત્રાતા ત્રિભુવન નાથ, સદ્ગુણના દાતા—(૨)

દયા કરે દીનજન પર, (૨) દિવ્ય પિતા માતા—જયજય ૨

જગ તારક જગ નાથ, જગદીશ્વર ધાતા—(૨)

તારક ત્રિવિધિ તાપ, (૨) સર્વ જન ત્રાતા—જયજય ૩

અનંત અખંડ અપાર, અજરા મર સાચા—(૨)

સ્તુતિ ગાવા તારી; (૨) નવ ચાલે વાચા—જયજય ૪

અનુપમ છે ઐદાર્ય, ઉત્તમ ગતિ આપો—(૨)

વિશ્વ વિષે વિશ્વેશ્વર; (૨) સદ્ધર્મ સ્થાપો—જયજય ૫

સર્વાધાર સમર્થ; સન્મતિ દાતા; (૨)

કરુણામય ગુણથી—(૨) પ્રભુ છો પ્રખ્યાતા—જયજય ૬

સદાકાળ સર્વેશ; સદ્ધર્મે કરીએ;—(૨)

નિર્મળમતિ આપો;—(૨) વિનતિ કરી કહીએ—જયજય ૭

પ્રેમ ભકિતથી નાથ, નિત્ય કરીએ સેવા, (૨)

પાવન કરી સેવકને;—(૨) દો સદ્ગતિ દેવા—જયજય ૮

❀ શાંતિ: શાંતિ: શાંતિ:
સમાપ્ત.



